

Sa qabel it-Tieni Gwerra Dinjija (1939-1945), f'kull belt u raħal ta' dawn il-gzejjer kienu jsiru l-ħgejjeġ ta' San Ġwann. Donnhom li ż-żagħżagħ, u magħhom ukoll il-kbar, kienu akkaniti għall-aħħar u bil-pika bejniethom biex, għal dik is-sena, jkollhom huġġieġa akbar mis-snin ta' qabel, u kienu jagħmlu l-almu tagħhom kollu sabiex tirnexxi. Kien kontra l-liġi li jinħażen injam u materjal għall-ħruq għal dan il-ghan, madankollu l-ħażna tal-materjal għan-nar kienet issir minn taħt il-taħt xorta waħda, u minn kmieni. Sahansitra, ċormiet ta' żgħażagħ kienu jisirqu sigġijiet u banketti minn wara l-bibien tan-nies, li bilkemm kienu jidhlu fiit sa ġewwa u jafdaw is-sigġijiet barra l-bieb fuq il-bankina!

Billi dak iż-żmien kont għadni tifel żgħir, ma tantx kelli ċans immur nara l-ħgejjeġ ta' San Ġwann li kienu jsiru fl-ibliet u l-irħula l-oħrajn, imma l-huġġieġa li kienet issir fl-Isla kienet tkun biżżejjed għalija, u konna mmorru bi ħgarna sabiex narawha.

Daż-żmien il-ħgejjeġ kważi nqatgħu għal kollox, u wisq rari tara waħda lejlet San Ġwann! Donnu li ż-żagħżagħ spiċċalhom l-entuzjażmu li kellhom, u mill-aħħar gwerra '1 hawn nibtet bruda lejn din it-tradizzjoni folkloristika u qadima. Fil-ktieb *Holiday Customs in Malta* (1894), l-awtur tiegħu Vincent Busuttil tana xi tagħrif dwar il-bidu tal-ħgejjeġ ta' San Ġwann, it-tifsir antropoloġiku, l-origini pagana tagħhom, u għaliex isiru lejlet San Ġwann, qrib hafna tas-*Solstice* tas-Sajf. Isiru ħgejjeġ f'bosta pajjiżi fl-Ewropa u din it-tradizzjoni ilha ssir sa minn qabel ma beda jinxtered il-Kristjaneżmu. Dawn il-ħgejjeġ bdew jassoċjawhom mat-Twelid ta' San Ġwann il-Battista u b'hekk hadu tifsira reliġjuża.

Ġbir ta' materjal għall-ħruq Il-ħgejjeġ kienu jsiru bil-permess tal-pulizija tal-lokal, u jkun iffissat il-post fejn isiru, basta ma jagħmlux hsara 'l-proprjeta ta' hadd. Fl-Isla, bħall-ibliet l-oħra tal-Cottonera, kien hemm kontroll shih tal-Pulizija fuq it-tqabbid tal-ħgejjeġ, minħabba Ordinanza ta' Difiza u ta' l-Ammirall, u billi l-lokal hu qrib hafna tat-tarznari. Il-huġġieġa l-kbira kienet issir Ix-Xatt hdejn iż-żurzieqa l-kbira, faċċata ta' l-Ospizju Sant' Anna, u qrib Strada Sirena (Triq is-Sirena). Matul is-sena, iż-żagħżagħ u t-tfal kienu jiġbru u jġemmghu għall-huġġieġa injam u materjal iehor għall-ħruq. Kienu tassew akkaniti u jibdew jagħmlu dan minn kmieni fis-sena. Kienu jikklikkjaw bejniethom u

jzommu rwiehhom qishom xirka sigrieta, halli hadd minnhom ma jikxef il-post fejn ikun mohbi u mahzun l-injam u l-materjal li jdabbru. Dan kienu jaghmluh minhabba l-Pulizija jew ukoll minhabba xi gaj iehor rivali li jigu nkiss inkiss jisirqulhom mill-mahzen. Il-mahzen kien ikun xi kantina mitluqa u mudlama. Kien ikun hemm pika kbira biex jigbru u jgorru hafna materjal biex il-huggiega tkun tassew kbira.

Xi drabi l-Pulizija kienet issir taf b'xi post fejn kien qed jinhazen u jinheba dan il-materjal u kien isir rejd minnhom. F'dan il-materjal ghall-hruq kienu jsibu hafna affarijiet misruqa, bhal siggijiet, banketti u njam minn ghand tal-forn. Kont tara nisa tad-dar imorru ghand il-pulizija biex jiehd u lura xi siggu li jkun insterqilhom minn wara l-bieb ta' barra, u tghidx xi plejtu kienu jaghmlu wara l-bieb ta' l-Ghassa tal-pulizija!

Il-Huggiega, f'Lejlet San Gwann Ftit hin qabel jidlam kont tara zghazagh, subien u kbar ukoll, bizlin inewlu u jwaddbu hatab, injam u materjal iehor biex jibnu u jarmaw il-huggiega. Fil-munzell kien ikun hemm ukoll xi bicca ghamara qadima u msewsa li kienet tkun ta' ngombru f'xi dar, u biex jehilsu minnha. Fuqnett tal-munzell kienu jqieghdu xi bicca opra tal-bahar qadima, bhal dghajsa, frejgatina, jew kajjikk ghall-hruq. Fuq kollox kien jitqieghed trajbu, generalment mimli bit-tiben u c-craret imlibbes xi beritta f'rasu u pipa f'halqu. Dan kienu jorbtuh ma' xi puntal biex izomm dritt, jew gie li kien ikun imdendel. Xi studjuzi tal-folklor isostnu li t-trajbu huwa fdal simboliku ta' ritwal tal-qedem ta' sacrificiju uman lil l-allat. B'kollox, il-munzell ta' hatab u njam kien ikun, bejn wiehed u iehor, xi zewg metri u nofs gholi.

Mat-tokki ta' l-"Ave Marija", malli jidlam, il-munzell jinghata n-nar f'bosta nahat sabiex jiehu minn kullimkien xorta. Il-fjammi jibdeu telghin sakemm jilhqu l-quccata, u l-opra tal-bahar qadima, u t-trajbu jiehd u n-nar. Malli jibda jaqbad it-trajbu, in-nies migburin madwar il-huggiega jibdeu jghajtu, jaqbzu u jcapcu bil-ferh. Tiskanta l-effett li taghmel huggiega fuq in-nies! F'dik id-dalma tara l-fjammi jlehu u jibbru fuq l-ucuh ta' dawk in-nies, b'dik il-harsa cassa taghhom, iharsu lejn il-huggiega b'mezmerizmu jahkem fuqhom jaraw in-nar jaqbad! Ohrajn jibqghu bezlin inewlu bicciet ta' l-injam, jitimghu l-huggiega. Kultant jigu jqandlu xi bicca ghamara qadima; thoss il-fewga tahraq tan-nar ma' wiček. Tara zghazagh iwarrbu l-gamar b'xi bicca njama twila, u taht il-gamar iqieghdu xi patatiet halli jinxtwew u jikluhom; donnhom jinteghmu itjeb hekk!

Tara oħrajn jghannu u jqabblu, jizfnu u jaqbzu f'xi naha tal-huġġieġa, u b'kuragġ u b'għirja jghaddu jigruminn gon-nar. Dan l-ghors jibqa' sejjer sa tard nett tal-lejl, sakemm il-huġġieġa tibda tmin, u tintefa u tispicċa għal kollox. Kienu jigu jarawha hafna nies minn kull rokna tal-belt. Filghodu mas-sebh konna mmorru x-Xatt naraw fejn kienet il-huġġieġa; kien jibqa' biss fl-art il-marka tan-nar. Il-fdal u l-irmied kien jitnehħa filghodu kmieni mill-kenniesa tal-gvern.

Aktar Hġejjeġ Ġo l-Isla kienu jqabbdum zewġ hġejjeġ oħra iżghar. Wahda fuq is-Sur Tal-Vitorja, fejn kienet issir għassa aktar stretta mill-pulizija minhabba li s-sur jagħti għal fuq it-Tarzna; kultant kien jitfaċċa wkoll xi Gwardjan tat-Tarzna, u l-oħra kienet issir fil-wesgħa ta' quddiem il-Ġnien tal-Portu Salv (Il-Ġnien tal-Gardjola). Din kienet issir mit-tfal u ż-żgħażaġħ tat-Triq tal-Ponta. Kienu jsiru hġejjeġ oħra fil-Cottonera, imma jien ma kienx ikolli wisq ċans li narahom; ommi ma kienetx thallina nersqu lejha hġejjeġ bħalma kienu jagħmlu tfal oħra. Kultant xi tfal jippruvaw iqabbdum xi huġġieġa żgħira f'salib it-toroq, imma l-pulizija malajr kienu jigu biex jitfuha, kif kienu jagħmlu wkoll xi nisa tad-dar b'xi friskatur ilma, minhabba li l-foga u l-gmied jimlewlhom djarhom.

Niftakar hġejjeġ oħra fil-Cottonera. Fil-Birgu kienu jsiru tnejn, wahda fuq is-Sur Tal-Bullara, qrib It-Toqba, u oħra fuq is-Sur tal-Kurdari. Iz-żewġ hġejjeġ kienu jkunu kbar, għax kien hemm nies akkaniti li jieħdu hsiebhom, barra li kienu ppikati bejniethom ta' min tkun l-akbar. Fil-Kalkara kienet issir huġġieġa kbira hafna. Qabel it-Tieni Gwerra Dinjija kien hemm daqsxejn ta' ramla li kienet tkun mimlija alka, fejn illum hemm Misraħ l-Arcisqof Gonzi, quddiem il-knisja parrokkjali. Din il-huġġieġa kienet issir fuq ir-ramla ċkejna qrib il-baħar, u fiha dejjem kienu jqieghdu xi biċċa opra tal-baħar għall-hruq. F'Bormla kienu jagħmlu huġġieġa kbira fuq Il-Bastjun hdejn il-barracks ta' Verdala u Strada Sant' Elena, u oħra kbira fi Pjazza Santa Margerita (ix-Xgħira ta' Bormla).

Huġġieġa oħra li kienet timpresjonanti fi tfuliti, kienet dik li kienet issir f'Wied il-Għajn (Marsaskala) u din kienet tkun tabilhaqq kbira, għax tassew li fl-ibliet ma kienx hemm wisq postijiet fejn isiru hġejjeġ kbar, hliet fuq is-swar. Qabel it-Tieni Gwerra Dinjija, kien hemm ramla ċkejna quddiem it-triq li minn Haż-Żabbar tiżbokka fix-Xatt ta' Wied il-Għajn, li illum saret pjazza wiesgħa qrib il-knisja parrokkjali. Din ir-ramla kienet tkun mimlija alka u xi f'it mahmuġa, dejjem b'xi luzzijiet u kajjikki għat-tvarar. Il-

hugġieġa kienet issir fuq din ir-ramla żghira, u fiha kienu jingarru biċċiet ta' njam u raċanċ tal-hatab li kien itella' l-baħar, u xi biċċa għamara qadima u msewsa ma kinetx tonqos li tispiċċa fil-hugġieġa. Hafna drabi kien jitqieghed fiha xi kajjikk qadim u mkisser, u t-trajbu ma kien jonqos qatt. Niftakar li darba minnhom twaddbu ġol-hugġieġa numru kbir ta' pellikoli tal-films li malajr hadu n-nar; dak iż-żmien kienu magħmulin minn tertuqa li kienet tiehu n-nar malajr. Billi d-dar kellna daqsxejn ta' *projector* tal-logħob jien u hija konna dabbarna minn hemm zewġ *reels* żghar ta' pellikoli, qabel l-oħrajn saru vampa. Din il-hugġieġa ta' Wied il-Għajn ma kinetx iddum wisq, għax kulhadd kien irid imur jorqod, billi dik il-ħabta kien post żgħir u kwiet ta' villegġatura.

Jum San Ġwann L-għada, jum San Ġwann, kienet tkun Festa Kmandata bl-obbligu tal-quddies, u hafna nies, wara l-quddiesa, kienu jibqgħu jitekellmu fuq il-hugġieġa. Kienet tkun tradizzjoni folkloristika li biha konna nkunu nafu li s-Sajf beda. Ahna t-tfal konna noqogħdu nirrakkontaw u nitkellmu fuqha, u għalina kienet tkun wahda mill-avventuri ta' tfulitna. Fi żmien il-gwerra l-ħgejjeġ twaqqfu b'Ordinanza tal-Emergenza. Wara l-gwerra l-ħgejjeġ bdew jinqatgħu bil-mod il-mod, u b'hekk kważi spiċċat għal kollox tradizzjoni qadima. Forsi wkoll kienet l-indifferenza lejn din id-drawwa li minħabba fiha ma bqajniex naraw il-Hugġieġa ta' San Ġwann.

Jekk daż-żmien issir xi Hugġieġa, issir b'ħafna permessi u restrizzjonijiet, u taħt għajnejn id-Dipartiment tat-Tifi Tan-Nar, f'xi festin jew *party* ta' xi għaqda filantropika, iżda wisq rari ssir bi spirtu folkloristiku tradizzjonali.